



സാക്ഷരതാ മിഷൻ അതോറിറ്റിയുടെ നേതൃത്വത്തിൽ തുടർ വിദ്യാഭ്യാസ പ്രവർത്തനങ്ങൾ മാതൃകാപരമായി സംഘടിപ്പിക്കുന്ന ജില്ലയാണ് പാലക്കാട്. അക്ഷരവൈജ്ഞി്യം തുടർ വിദ്യാഭ്യാസ പദ്ധതിക്കൊപ്പം 4-ാം തരം 7-ാം തരം 10-ാം തരം തുല്യത സമാന്തര പഠനമേഖലകളും സജീവമായി പ്രവർത്തിക്കുന്നു. 2012-13 അധ്യയനവർഷത്തിൽ തുടർ വിദ്യാഭ്യാസത്തിൽ ഡയറ്റ് നേതൃത്വം നൽകിയ പ്രധാനപ്രവർത്തനമാണ് 10-ാം തരം തുല്യത അധ്യാപക ശക്തികരണം.

സംസ്ഥാനസാക്ഷരതാ മിഷനും കേരള ഗവ: പൊതുപരീക്ഷാ ബോർഡും സംയുക്തമായി നടപ്പാക്കി വരുന്ന സാമൂഹ്യ വിദ്യാഭ്യാസ വികസനപദ്ധതിയായ പത്താംതരം തുല്യത ഏറെ ജനകീയമായ ഒന്നാണ്. പലവിധ കാരണങ്ങൾ കൊണ്ട് ഔപചാരിക വിദ്യാഭ്യാസം പൂർത്തിയാക്കാൻ കഴിയാത്തവർക്ക് മുഖ്യധാരയിലേക്ക് കടന്നു വരാൻ ഇത് സഹായിക്കുന്നു. നവീകരിച്ച പാഠ്യപദ്ധതിയും പാഠപുസ്തകങ്ങളും പഠനരീതികളും മുഖ്യനിർണ്ണയവും നിലവിലുള്ള സ്കൂൾ പഠനത്തോട് ഏറെ അടുത്തുനിൽക്കുന്നു. യോഗ്യരായ അധ്യാപകർ നൽകുന്ന ക്ലാസ്സുകളും പൊതുവിദ്യാലയങ്ങളിലെ ലാബ്, കമ്പ്യൂട്ടർ ലാബ് സൗകര്യങ്ങളും തുല്യത പഠിതാക്കൾക്ക് മെച്ചപ്പെട്ട പഠനം ഉറപ്പു വരുത്തുന്നു.

മാനിയ തുല്യതാ പാഠപുസ്തകങ്ങളെ അടിസ്ഥാനമാക്കി 2012 മാർച്ച് ആദ്യവാരത്തിൽ നടന്ന അധ്യാപക ശക്തികരണത്തിന്റെ തുടർച്ചയായിട്ടാണ് മുഖ്യനിർണ്ണയപ്രവർത്തനങ്ങൾ പരിചയപ്പെടുത്തുന്ന ശില്പശാലകൾ ഡയറ്റ് ആസൂത്രണം ചെയ്തത്. ടപാതുവിദ്യാലയങ്ങളിൽ സെക്കന്ററി ക്ലാസ്സുകളിൽ അനുവർത്തിച്ചു വരുന്ന മാതൃകയിൽ 20 ശതമാനം സ്കോറുകൾ തുടർമുഖ്യനിർണ്ണയത്തിന്റെ ഭാഗമാക്കിയ പശ്ചാത്തലത്തിൽ തുല്യതാക്ലാസ്സുകൾ സംഘടിപ്പിക്കുന്ന അധ്യാപകർക്ക് പ്രത്യേക പരിശീലനം ആവശ്യമായിരുന്നു. ഇതിനു വേണ്ടി മൂന്ന് തലങ്ങളിൽ പരിശീലനങ്ങൾ ഡയറ്റ് ആസൂത്രണം ചെയ്യുകയുണ്ടായി.

ഘട്ടങ്ങൾ



1. മുഖ്യനിർണ്ണയം സംബന്ധിച്ച് സെന്റർ കോ-ഓർഡിനേറ്റർമാർക്കുള്ള ഏകദിനപരിശീലനം - 2012 ജൂലായ് 12
2. ജില്ലാ റിസോഴ്സ് ഗ്രൂപ്പ് അംഗങ്ങൾക്കുള്ള ഏകദിനപരിശീലനം - ജൂലായ് 21
3. പഠനകേന്ദ്രങ്ങളുടെ ചുമതലയുള്ള അധ്യാപകർക്കുള്ള ദ്വിദിനപരിശീലനം ബാച്ച് 1- ജൂലായ് 24, 25, ബാച്ച് 2 - ജൂലായ് 27, 28

സമഗ്ര അധ്യാപക പരിശീലനം - പുതിയ അധ്യാപകനിലേക്ക്

കാലം അധ്യാപകരിൽ നിന്നും ഏറെ പ്രതീക്ഷിക്കുന്നു. അധ്യാപകരുടെ കഴിവുകൾ സുപ്രധാനഘടകമായി പരിഗണിച്ചു കൊണ്ടാണ് പുതിയ സഹസ്രാബ്ദത്തിലേക്ക് വേണ്ട വിദ്യാഭ്യാസ പ്രവർത്തനങ്ങൾ രൂപപ്പെടുത്തുന്നത്.. മികച്ച വ്യക്തിത്വവും, വിഷയധാരണയും, ബോധനശാസ്ത്രത്തെ കുറിച്ചുള്ള അറിവും ഐ.സി.ടി. ഉൾപ്പെടെയുള്ള പഠനതന്ത്രങ്ങളെ കുറിച്ച് പ്രായോഗിക പരിചയവും സ്ഥാപനത്തെ ഫലപ്രദമായി മാനേജ് ചെയ്യുവാനുള്ള കഴിവുകളുമെല്ലാം ഇതിൽ ഉൾപ്പെടുന്നു.

കുട്ടിയെ ഫലപ്രദമായി രൂപപ്പെടുത്തുന്ന ആൾ (Mentor)

ഫലപ്രാപ്തിയുള്ള സാമൂഹ്യ സംയോജകൻ

മികവിന്റെ കേന്ദ്രങ്ങളുടെ സ്രഷ്ടാവ്

മെച്ചപ്പെട്ട ടീം പങ്കാളി

വിവരവിനിമയ സാങ്കേതിക വിദ്യയുടെ പ്രയോക്താവ്

അധ്യാപക പരിശീലനപ്രക്രിയയുടെ ആദ്യ ഘട്ടം പത്തു ദിവസത്തെ മാനേജ്മെന്റ് പരിശീലനമായിട്ടാണ് ആസൂത്രണം ചെയ്തിരിക്കുന്നത്. ഇവിടെ വ്യക്തിത്വ വികസനവുമായി ബന്ധപ്പെട്ട 13 മേഖലകൾ സമഗ്രമായി ചർച്ച ചെയ്യുന്നു. ഐ.സി.ടി.യുമായി ബന്ധപ്പെട്ട കഴിവുകൾ 3 ദിവസത്തെ പ്രായോഗിക പരിശീലനത്തിലൂടെയാണ് വികസിപ്പിക്കുന്നത്. പാലക്കാട് ജില്ലയിൽ ഇതിനകം ക്ലസ്റ്റർ കോ-ഓർഡിനേറ്റർമാരുടെ 2 ബാച്ചുകളും അധ്യാപക സംഘടനാ പ്രതിനിധികളുടെ ഒരു ബാച്ചും, തെരഞ്ഞെടുത്ത അധ്യാപകരുടെ 2 ബാച്ചുകളും പരിശീലനം പൂർത്തിയാക്കിക്കഴിഞ്ഞു. തുടർന്ന് സബ്ജില്ലാതല സമഗ്ര അധ്യാപക പരിശീലനം 13 കേന്ദ്രങ്ങളിൽ ഒക്ടോബർ 15 മുതൽ തുടങ്ങിയിട്ടുണ്ട്.

Programme Advisory Committee Meeting - 2012

പാലക്കാട് ഡയറ്റ് 2012-13 അധ്യയനവർഷത്തേക്കായി തയ്യാറാക്കിയ അക്കാദമിക പ്രവർത്തനങ്ങൾ ചർച്ചചെയ്ത് അംഗീകരിക്കുന്നതിനായി 05.07.2012ന് ജില്ലാ പഞ്ചായത്ത് ഹാളിൽ നടന്ന ഡയറ്റ് കാര്യപദേശകസമിതി യോഗം ജില്ലാ പഞ്ചായത്ത് വൈസ് പ്രസിഡന്റ് സുബൈദ ഇസഹാഖ് ഉദ്ഘാടനം ചെയ്തു. വിദ്യാഭ്യാസ സ്റ്റാന്റിംഗ് കമ്മിറ്റി ചെയർമാൻ ശ്രീ. അബ്ദുൾറഹ്മാൻ മാസ്റ്റർ അധ്യക്ഷനായിരുന്നു.

അധ്യാപക ശാക്തീകരണം, ഗവേഷണം, പഠനസാമഗ്രികളുടെ രൂപകല്പന തുടങ്ങി 7 മേഖലകളിലുള്ള പ്രവർത്തനങ്ങൾ ഡയറ്റ് വാർഷികപദ്ധതിയിൽ ഉൾപ്പെടുന്നു. ഇതിനായി 30 ലക്ഷം രൂപയുടെ ബജറ്റ് തയ്യാറാക്കിയിട്ടുണ്ട്. ജില്ലയിലെ വിദ്യാഭ്യാസ നിലവാരം ഉയർത്തുന്നതിനുള്ള പ്രവർത്തനങ്ങളിൽ എസ്. എസ്. എൽ. സി. വിജയത്തിന് മുൻഗണനനൽകുന്നു.

ഒറ്റപ്പാലം അസംബ്ലി നിയോജകമണ്ഡലത്തിലെ സാധന, കോങ്ങാട് അസംബ്ലി നിയോജകമണ്ഡലത്തിലെ വിദ്യാ വികാസ്, തൃത്താല അസംബ്ലി നിയോജകമണ്ഡലത്തിലെ SMILE എന്നീ വിദ്യാഭ്യാസ പ്രോജക്ടുകൾക്ക് അക്കാദമിക നേതൃത്വം.



ഡയറ്റ് സവിശേഷ പ്രവർത്തനങ്ങൾ

1. ദേശീയ ഗണിതവർഷവുമായി ബന്ധപ്പെട്ട വിദ്യാലയ പ്രവർത്തനങ്ങൾക്ക് ഡയറ്റ് നേതൃത്വം നൽകും.
2. തെരഞ്ഞെടുത്ത 100 വിദ്യാലയങ്ങളിൽ ലാബ് - ലൈബ്രറി വികസനം ഉൾപ്പെടെ സമഗ്രമായ വികസനപദ്ധതി.
3. പത്താംതരം തുല്യതാ പഠനം.
4. പ്രത്യേക പരിഗണന അർഹിക്കുന്ന കുട്ടികൾക്കുള്ള പഠനസൗകര്യം വിപുലീകരിക്കൽ.
5. ജില്ലയിലെ പ്രീ സർവ്വീസ് അധ്യാപക പരിശീലനകേന്ദ്രങ്ങൾക്കുള്ള അക്കാദമിക പിന്തുണ ലഭ്യമാക്കൽ.
6. ജില്ലയിലെ പ്രഥമാധ്യാപകർ ഉൾപ്പെടെയുള്ള 2000 അധ്യാപകർക്കുള്ള കമ്പ്യൂട്ടർ പഠനം.

പ്രത്യേക പരിഗണന അർഹിക്കുന്ന കുട്ടികളുടെ വിദ്യാഭ്യാസം കാര്യക്ഷമമാക്കൽ, കലാ-പ്രവർത്തിപരിചയം, ആരോഗ്യവിദ്യാഭ്യാസം, പ്രഥമാധ്യാപകരുടെ മാനേജ്മെന്റ് കഴിവുകളുടെ വികസനം എന്നീ മേഖലകളിൽ 4 ഗവേഷണ പ്രവർത്തനങ്ങൾക്ക് നേതൃത്വം നൽകും. അധ്യാപകരുടെ സേവനപരമായ കഴിവുകളുടെ വികസനത്തിന് ഓൺലൈൻ പഠനമാതൃകകൾ തുടങ്ങിയ വിപുലമായ പ്രവർത്തനങ്ങളുടെ രൂപരേഖയും അംഗീകരിക്കപ്പെട്ടു.

